

تبصرہ کتب

ادارہ

سلوک سلیمانی | مولانا محمد اشرف خان صدر شعبہ عربی اسلامیہ کالج پشاور
 ناشر مکتبہ سردی ۶۷ اسلامیہ پارک سکیم پینچ روڈ - لاہور
 صفحات ۱۸۴۔ قیمت مجلد ۵/۷۔ طباعت و کتابت بہترین - کاغذ عمدہ۔
 حضرت علامہ محقق وقت سید سلیمان ندوی مرحوم اپنے وقت کے نابغہ روزگار شخصیت
 تھے۔ خداوند کریم نے حکیم الامتہ بختانویؒ کے ذریعہ علم اور تحقیق کے ساتھ تصوف و سلوک اور
 تربیت و تزکیہ کی خداوار صلاحیتوں کو بھی جلا بخشی ان کے تربیتی مکاتیب محفوظات اور
 تحریرات کے چھوٹے چھوٹے جملوں میں حکمت و سلوک کے گہرا آبدار پائے جاتے ہیں۔
 فاضل مولف مولانا محمد اشرف خان صاحب ایم اے جنہیں سید الملک مرحوم سے خاص تعلق اور
 گہری عقیدت ہے اور جنہیں خداوند تعالیٰ نے دعوت و تبلیغ کے میدان میں حق تعالیٰ نے
 بے پناہ جذبہ درد و سوز سے نوازا ہے اور جن کی ذات سے بیشتر افراد جدید تعلیم اور ماحول کے
 ہلاکت آفرین اثرات سے نکل کر اسلام اور اس کے نظام صلاح و فلاح کے داعی بن رہے
 ہیں، نے علامہ سید سلیمان ندوی کے سلوک پر ایک اجمالی نظر کے عنوان سے ایک زور دار
 مقالہ لکھا تھا جس میں سید صاحب کے تربیتی طریق اور اصلاحی نظریات پر سیر حاصل روشنی ڈالی
 گئی تھی۔ ناشر کتاب نے اب اس مقالہ کو کتابی شکل میں شائع فرمایا اس گنجینہ حکمت کی افادیت
 کو بڑھا دیا ہے۔ مولانا محمد اشرف کے قلم سے سلوک سلیمانی پر ایک تفصیلی کتاب بھی زیر ترتیب
 ہے۔ خدا کرے جلد اشاعت پذیر ہو سکے۔

مشہور تاریخی واقعات | مرتب سید نصیر احمد جامعہ۔ ناشر بیگم ہمالیوں ٹرسٹ لاہور۔
 قیمت ۶/۷ روپے۔ صفحات ۲۵۶۔ کتابت و طباعت عمدہ۔

اسلامی تاریخ فتح و ظفر اور شجاعت و لبالت کے شاندار اور بے مثال واقعات سے
 برہنہ ہے۔ مگر اس میں کچھ ایسے داغ بھی ہیں جو مرور زمانہ کے ساتھ گم گندل نہیں ہوئے۔ پیش نظر
 کتاب میں اندلس سے مسلمانوں کے اخراج سے لیکر نہر سویز کی جنگ تک اس قسم کے عبرت